



пр. Ленина, дом 17, с.Актаныш, 423740

Ленин пр.,17 йорт, Актаныш ав., 423740

Тел. (85552) 3-44-22, E-mail: aktanysh@tatar.ru, www.aktanysh.tatarstan.ru

ПОСТАНОВЛЕНИЕ

КАРАР

Актаныш муниципаль районының административ комиссиясен төзү турында

«Муниципаль районнарның һәм шәһәр округларының җирле үзидарә органнарына административ комиссияләр төзү һәм аларның эшчәнлеген оештыру буенча Татарстан Республикасының дәүләт вәкаләтләрен биү турында» 2005 елның 30 декабрендәге 144-ТРЗ номерлы Татарстан Республикасы Законы һәм «Татарстан Республикасы Актаныш муниципаль районының административ комиссиясен төзү турында» 2021 елның 08 февралендәге 07-10 номерлы карары нигезендә Актаныш муниципаль районы Башкарма комитеты

КАРАР БИРӨ:

1. Актаныш муниципаль районының административ комиссиясен төзүгә.
2. Расларга:
 - Актаныш муниципаль районының административ комиссиясе составын (1 нче кушымта);
 - Актаныш муниципаль районының административ комиссиясе эш регламентын (2 нче кушымта).
3. Актаныш муниципаль районы административ комиссиясенең вәкаләтләр срогы әлеге административ комиссиянең беренче утырышыннан башлануын һәм биш ел тәшкит итүен билгеләргә.
4. Актаныш муниципаль районы Башкарма комитетының 2021 елның 12 февралендәге ПР-22 номерлы «Актаныш муниципаль районының административ комиссиясен төзү турында» карарын (06.05.2022 № ПР-84, 09.12.2022 № ПР-256, 19.06.2023 № ПР-90, 06.09.2023 № ПР-136, 05.08.2024 № ПР-141, 12.11.2024 № ПР-242, 18.03.2025 № ПР-63, 08.09.2025 № ПР-178, 30.09.2025 № ПР-203 үзгәрешләре белән) үз көчен югалткан дип танырга.
5. Әлеге карарны Актаныш муниципаль районының рәсми сайтында түбәндәге адрес буенча: <http://aktanysh.tatarstan.ru> һәм «Интернет» мәгълүмат-телекоммуникация челтәрендәге Татарстан Республикасының рәсми хокукий мәгълүматы порталында түбәндәге адрес буенча: <http://pravo.tatarstan.ru> урнаштырырга.
6. Әлеге карарның үтәлешен контрольдә тотуны үз җаваплылыгында калдырам.

Җитәкче

И.Ш.Бариев

Актаныш муниципаль районы
Башкарма комитеты карарына
_____ 2026 ел, №____
1 нче кушымта

Актаныш муниципаль районы административ комиссиясе составы

Бариев И. Ш. - административ комиссия рәисе, Актаныш муниципаль районы Башкарма комитеты җитәкчесе;

Мингазов С.Р. – административ комиссиясе рәисе урынбасары, Актаныш муниципаль районы Башкарма комитетының инфраструктур үсеш буенча җитәкче урынбасары;

Кадырова Л. Р. - административ комиссиясенең җаваплы секретаре.

Комиссия әгъзалары:

Хөснуллина Л.С. - Россия Эчке эшләр министрлыгының Актаныш районы буенча бүлегенең АЗИ юнәлеше буенча өлкән инспекторы, полиция капитаны;

Усманов Р.М. - ММЧ белән эшләү бүлегә җитәкчесе;

Шәрәфиева Э.Д. - Советның авыл җирлекләре белән эшләү буенча оештыру бүлегә башлыгы урынбасары;

Яхина А.Х. - инфраструктура үсеше бүлегә башлыгы урынбасары;

Актаныш муниципаль районы
Башкарма комитеты җитәкчесе
карарына _____, № ____
2 нче кушымта

Татарстан Республикасы
Актаныш муниципаль районы административ комиссиясенең
эш регламенты

Татарстан Республикасы
Актаныш муниципаль районы административ комиссиясенең
эш регламенты

Әлеге Регламент «Россия Федерациясенең аерым закон актларына үзгәрешләр кертү турында» 2008 елның 25 декабрендәге 281-ФЗ номерлы Федераль закон, Россия Федерациясе административ хокук бозулар турындагы Кодекс, Татарстан Республикасы административ хокук бозулар турында Кодекс, «Муниципаль районнарның һәм шәһәр округларының жирле үзидарә органнарына Татарстан Республикасы Актаныш муниципаль районы муниципаль берәмлеге административ комиссиясен төзү һәм оештыру һәм эшләү буенча Татарстан Республикасының дәүләт вәкаләтләрен бирү турында» 2005 елның 30 декабрендәге 144-ТРЗ номерлы Татарстан Республикасы Законы нигезендә эшләнган.

1. ГОМУМИ НИГЕЗЛӘМӘЛӘР

1.1. Татарстан Республикасы Актаныш муниципаль районының административ комиссиясе (алга таба - административ комиссия) Актаныш муниципаль районы Советы тарафыннан 2008 елның 25 декабрендәге N281 номерлы федераль законнар һәм «Муниципаль районнарның һәм шәһәр округларының жирле үзидарә органнарына административ комиссияләр төзү һәм аларның эшчәнлеген оештыру буенча Татарстан Республикасының дәүләт вәкаләтләрен бирү турында» 2005 елның 30 декабрендәге 144-ТРЗ номерлы Татарстан Республикасы Законы (алга таба - Татарстан Республикасы Законы) нигезендә оештырылган.

1.2. Административ комиссия үз вәкаләтләрен Россия Федерациясе һәм Татарстан Республикасы Конституцияләре, Россия Федерациясе һәм Татарстан Республикасы законнары, Татарстан Республикасы дәүләт хакимияте башкарма органнары карарлары, Актаныш муниципаль районы Уставы, Актаныш муниципаль районы Башкарма комитеты житәкчесе карарлары һәм боерыклары, Актаныш муниципаль районы территориясен төзекләндерүне тәэмин итү өлкәсендәге башка норматив-хокукий актлар һәм әлеге Регламент нигезендә башкара.

1.3. Административ комиссия административ хокук бозулар турында Татарстан Республикасы Кодексында (алга таба - ТР КоАП) каралган административ хокук бозулар турындагы эшләрне карау өчен төзелә торган даими эшләүче коллегиаль орган булып тора һәм Татарстан Республикасы Актаныш муниципаль районы чикләрендә эш итә.

1.4. Административ комиссиянең бурычлары булып административ хокук бозулар турында Россия Федерациясе Кодексы һәм административ хокук бозулар турында Татарстан Республикасы кодексы нигезендә административ хокук бозу турындагы һәр эшне һәрьяклап, тулы, объектив һәм үз вакытында карау, чыгарылган карарның үтәлешен тәэмин итү, шулай ук административ хокук бозуларны кисәтү тора.

1.5. Актаныш муниципаль районының административ комиссиясе вәкаләтләре срогы әлеге административ комиссиянең беренче утырышыннан башлана һәм биш ел тәшкил итә.

1.6. Административ комиссия әгъзасы вәкаләтләре Татарстан Республикасы Законында каралган очракларда вакытыннан алда туктатыла.

1.7. Актаныш муниципаль районы Башкарма комитеты административ комиссия әгъзасының вәкаләтләрен вакытыннан алда туктату турында карар кабул ителгән көннән алып бер айдан да соңга калмыйча, үз вәкаләтләрен вакытыннан алда туктаткан комиссия әгъзасы урынына яңа әгъзаны билгеләргә тиеш.

1.8. Административ комиссиянең герблы мөһере бар.

1.9. Жирле үзидарә органнарына тапшырылган административ комиссия төзү һәм аның эшчәнлеген оештыру буенча дәүләт вәкаләтләрен финанс белән тәэмин итү Актаныш муниципаль районы Башкарма комитеты аппараты аша жирле бюджетка бирелә торган субвенцияләр исәбеннән гамәлгә ашырыла.

1.10. Административ комиссияне төзү һәм аның эшчәнлеген оештыру буенча дәүләт вәкаләтләрен гамәлгә ашыруны тикшереп торыны Татарстан Республикасы Юстиция министрлыгы гамәлгә ашыра.

2. АДМИНИСТРАТИВ КОМИССИЯ ЭШЕН ОЕШТЫРУ

2.1. Административ комиссия рәис, рәис урынбасары, җаваплы секретарь һәм Актаныш муниципаль районы Башкарма комитеты җитәкчесе тарафыннан билгеләнгән комиссия әгъзаларыннан тора.

2.2. Административ комиссия әгъзалары үз вәкаләтләрен Татарстан Республикасы Законы нигезендә гамәлгә ашыралар.

2.3. Административ комиссиянең шәхси һәм сан ягыннан составы Актаныш муниципаль районы Башкарма комитеты җитәкчесе тарафыннан билгеләнә һәм кимендә 5 әгъзадан билгеләнә, так санны тәшкил итәргә тиеш.

2.4. Даими штат нигезендә административ комиссия составына административ комиссиянең җаваплы секретаре керә. Административ комиссиянең башка әгъзалары административ комиссиядә җәмәгать башлангычларында эшли, әлеге Регламентның 2.5 пункты белән каралган очраклардан тыш.

2.5. Актаныш муниципаль районы Башкарма комитеты карары буенча административ комиссиянең башка әгъзалары үз вазифаларын даими түләүле нигездә жирле бюджет хисабына башкара алалар. Административ комиссиянең ағымдагы эше рәис тарафыннан расланган план буенча башкарыла.

2.6. Административ комиссия рәисе, урынбасар белән җаваплы секретарь арасында вазифаларны бүлә, аларның функцияләрен Татарстан Республикасы Законы белән бирелгән вәкаләтләр чикләрендә билгели, бу тиешле боерык яки административ комиссия күрсәтмәсе белән беркетелә.

2.7. Административ комиссия рәисе административ комиссия әгъзаларының, шулай ук рәис урынбасары һәм административ комиссиянең җаваплы секретаренең квалификациясен күтәрү буенча эшне оештыра. Административ комиссия кадрларын сайлау эшен оештыру рәис тарафыннан башкарыла.

2.8. Административ комиссия килүчеләрне кабул итә ала. Кабул итү тәртибе һәм вакыты административ комиссия рәисе тарафыннан билгеләнә, алар тиешле боерык белән беркетелә. Кабул итү вакытында кергән гаризалар һәм шикаятьләр законнарда билгеләнгән срокларда карала.

2.9. Административ хокук бозу турындагы эшне башкаруга кабул иткән җаваплы секретарь административ комиссия утырышында аны карауга тиешле эзерлек уздыра.

2.10. Административ комиссиядә билгеләнгән форма буенча статистик хисап алып барыла. Статистик мәгълүматлар квартал саен расланган форма буенча тапшырыла. Статистик хисапның дәрәс һәм вакытында тапшырылуы өчен җаваплылык административ комиссия рәисенә, ул булмаган очракта - урынбасарына йөкләнә.

2.11. Административ хокук бозулар эшләре административ комиссиядә ике ел дәвамында саклана.

3. АДМИНИСТРАТИВ КОМИССИЯ УТЫРЫШЫНА ЧАКЫРУ ҺӘМ УЗДЫРУ ТӘРТИБЕ

3.1. «Муниципаль районнарның һәм шәһәр округларының жирле үзидарә органнарына административ комиссияләр төзү һәм аларның эшчәнлеген оештыру буенча Татарстан Республикасы дәүләт вәкаләтләрен бирү турында» Татарстан

Республикасы Законы нигезендә эшләр административ комиссия утырышында рәис, рәис урынбасары, җаваплы секретарь һәм комиссия әғзалары, авыл җирлекләре башлыklары (килешү буенча), эштә катнашучы башка затлар һәм аларның вәкилләре составында карала.

3.2. Административ комиссия утырышын уздыру датасы, вакыты һәм урыны турындагы карар аның рәисе тарафыннан, ә ул булмаганда - административ хокук бозулар турында беркетмәләр һәм башка материаллар кәргән саен, рәис урынбасары тарафыннан кабул ителә, ләкин аена кимендә бер тапкыр. Административ комиссия утырышлары административ хокук бозулар турындагы эшләрне карау срокларын үтәүне тәмин итә торган вакыт аралыгы белән уздырыла.

3.3. Комиссия утырышлары, кагыйдә буларак, ачык һәм хәбәрдар булып тора. Аларда массакуләм мәгълүмат чаралары вәкилләре катнаша ала. Административ комиссия утырышлары утырышлар залында закон таләпләрен үтәп уздырыла, ә утырышлар залы булмаганда, башка бүлмәләрдә эшләрне карау рәхсәт ителә.

3.4. Административ комиссия карары буенча аның утырышлары ябык булырга мөмкин. Анда бары тик административ комиссия әғзалары, хокук саклау органнары җитәкчеләре һәм махсус чакырылган затлар гына катнаша ала.

3.5. Административ комиссия утырышы аның составының кимендә өчтән икесе булганда тулы хокуклы була. Административ хокук бозулар турындагы эш буенча карар утырышта катнашучы административ комиссия әғзаларының гади күпчелек тавышы белән кабул ителә.

3.6. Административ комиссия утырышы вакытында кино-, видео- һәм фотосъемка административ комиссия рәисе рәхсәте белән гамәлгә ашырыла.

3.7. Административ комиссия утырышын әзерләүне җаваплы секретарь башкара, ул каралачак эшләр исемлеген төзи, рәискә эшне карау мөмкинлеге турында хәбәр итә, якларның килүен һәм вәкилләрнең вәкаләтләрен тикшерә, шулай ук өстәмә материалларның килүен тәмин итә.

3.8. Административ хокук бозу эше буенча тикшерү өчен билгеләнгән вакытта рәис комиссия утырышын ача, комиссия составын игълан итә, эштә катнашучының хокукларын һәм бурычларын аңлата, утырышны алып бару тәртибен билгели, административ процесста катнашучыларның гаризалары, үтенечнамәләре барлыгын ачыклай, утырышны җитәкли, эшнең барлык шартларын тулысынча һәм җентекләп ачыклауны тәмин итә, утырышта тиешле тәртипне саклай.

3.9. Беркетмәне карау рәиснең административ материал шартлары турында докладыннан башлана. Доклад тәмамланганнан соң административ комиссия әғзалары карала торган эшнең асылы буенча сораулар бирергә хокуклы.

3.10. Әгәр комиссия утырышына карала торган административ эш буенча якларның чакырылган вәкилләре килсә, рәис, рәис урынбасары, әғзалар аларга сораулар бирергә хокуклы.

3.11. Административ эш буенча докладтан соң комиссия беркетмәне тикшерүгә күчә, анда бары тик комиссия әғзалары гына катнаша. Административ комиссия карарлары административ комиссия рәисе һәм административ комиссия җаваплы секретаре тарафыннан имзаланалар.

3.12. Административ комиссияның һәр утырышында беркетмә алып бару мәҗбүри, аны җаваплы секретарь башкара. Беркетмә административ комиссия рәисе һәм җаваплы секретарь тарафыннан административ комиссия утырышы тәмамланганнан соң өч көннән дә соңга калмыйча әзерләнәргә һәм имзаланып куелырга тиеш.

3.13. Эшне кичектерү, тәнәфес игълан итү һәм эшне яңадан башлау гамәлдәге законнар таләпләрен үтәп башкарыла.

3.14. Эшне асылда карап бетергәннән соң административ комиссия карар кабул итү өчен тәнәфес игълан итә, бу хакта рәислек итүче утырыш залында катнашучыларга игълан итә.

3.15. Административ комиссия карарларын тапшыру, аларны тарату административ комиссия әғзалары тарафыннан башкарыла.

3.16. Комиссияне үткәру барышында административ комиссия рәисе кабул иткән күрсәтмәләренең һәм карарларның үтәлешен тикшереп тору җаваплы секретарь тарафыннан гамәлгә ашырыла.

4. АДМИНИСТРАТИВ КОМИССИЯ КАРАРЛАРЫ

4.1. Административ комиссия карары игълан ителә һәм рәис тарафыннан имзаланган.

4.2. Бер үк вакытта утырышта катнашучы затларга һәм аларның вәкилләренә административ комиссия карарын шикаять итү тәртибе аңлатыла.

4.3. Карарның күчermәсе өч көн эчендә карар чыгарылган кешегә тапшырылырга яки җибәрелергә тиеш.

4.4. Карар күчermәсе кул куйдырып тапшырыла. Әгәр карар күчermәсе җибәрелсә, эштә тиешле язма ясалган.

4.5. Административ комиссия карары, законлы көченә кергәннән соң, Россия Федерациясә законнары нигезендә башкарыла.

4.6. Карарларны вакытында чыгару һәм карарларның күчermәләрен җибәрүне контрольдә тоту административ комиссиянең җаваплы секретаренә йөкләнә.

4.7. Административ комиссия карарларына шикаятьләр яки протестлар законнарда билгеләнгән тәртиптә карала.

5. АДМИНИСТРАТИВ ЖӘЗА САЛУ ТУРЫНДАГЫ КАРАРНЫ ҮТӘУ

5.1. Административ хокук бозу эшә буенча административ комиссия карары дәүләт хакимияте органнары, җирле үзидарә органнары, вазифаи затлар, граждaннар һәм аларның берләшмәләре, юридик затлар тарафыннан үтәлергә тиеш.

5.2. Административ хокук бозу эшә буенча карар законлы көченә кергән мизгелдән үк үтәлергә тиеш.

5.3. Административ штраф административ җаваплылыкка тартылган зат тарафыннан, административ штраф салу турында карар законлы көченә кергән көннән яки Россия Федерациясенең административ хокук бозулар турында кодексының 31.5 статьясы белән каралган кичектерү яки бүлөп түләү вакыты чыккан көннән соң, алтмыш көннән дә соңга калмыйча түләнергә тиеш.

5.4. Административ штраф суммасы административ җаваплылыкка тартылган зат тарафыннан банкка яки башка кредит оешмасына кертелә яки күчерелә.

5.5. Административ хокук бозу турындагы эш буенча карарга шикаять карар күчermәсә алынган яки тапшырылган көннән башлап ун тәүлек эчендә бирелергә мөмкин.

5.6. Административ штраф түләү турында таныклык бирүче документ булмаганда, карар законлы көченә кергән көннән соң алтмыш көн узгач, административ комиссия тиешле материалларны федераль законнарда каралган тәртиптә административ штраф суммасын түләтү өчен суд пристав - башкаручысына җибәрә.

5.7. Штраф салу рәвешендә административ җәза гаепле затларны җибәрелгән хокук бозуларны бетерү зарурлыгыннан азат итми.

6. АДМИНИСТРАТИВ ХОКУК БОЗУЛАРНЫ ПРОФИЛАКТИКАЛАУ

6.1. Административ хокук бозуларны кисәтү максатларында административ комиссия үз эшчәнлеген эчкә эшләр органнары, федераль суд приставлары хезмәте идарәсенең территорияль бүлекләре, Татарстан Республикасы Юстиция министрлыгы, башка органнар һәм иҗтимагый берләшмәләр белән координацияли.

6.2. Административ комиссия, рәис тарафыннан расланган графикка ярашлы рәвештә, Актаныш муниципаль районы җирлекләрендә дә күчмә утырышлар үткәрә.

6.3. Административ комиссия үз эшчәнлеген массакуләм мәгълүмат чараларында яктырту һәм халык арасында аңлату эшләре уздыру юлы белән профилактик эш оештыра.